

8 ta' Novembru, 1948.

Inhallet:

L-Onor. Dr. W. Harding, B.Litt., LL.D.

Il-Pulizija *versus* Nobbli Magġur Henry E. Sant Cassia

Rekwizizzjoni — Tiswija tal-Hsara tal-Post Rekwizizzjonat.

Fil-każ li tkun mehtieġa t-tiswija ta' fond għax ikun perikoluż għand-nies li jaqogħdu fih, imma li jkun rekwizizzjonat, il-prinċipju dwar min hu obligat jagħmel l-ispejjeż tat-tiswija, hu illi, jekk l-istat kontrovenzjonali qed jinkaloga minhabba xi użu speċjali u straordinarju li jkun qed isir mill-post bħala konsegwenza tar-rekwizizzjoni, jista' jkun li, eżċezzjonalment, l-obligu tat-tiswija tal-fond jaqa' fuq l-awtorità rekwizizzjonanti; imma meta l-użu hu ordinarju u normali, bħal ma hu l-użu tal-fond għall-abitazzjoni, u ma ikunx hemm ċirkustanzi oħra eżċezzjonali, allura sid il-post ma jistax jehles mill-obligu tiegħu li jsewwi l-post minhabba l-jatt tar-rekwizizzjoni.

Fil-każ preżenti kienet *da* li kellha traru li kien qed jiminaccja ro-rina. Sidha kien qed iħalliha battala, għax barra l-hsara ta' dak il-traru, id-dar kellha difetti radikali għax kienet mibnija fuq pedamenti mhux sodi, u huwa ma riedx jiekru r-responsabilità li idakhal nies fih. W'dan kollu l-Housing Commissioner irrekwiżiz-

zjonaha u dabbal in-nies fiha; u mbghad ipretenda li x-sid kelli jsewci dak it-travu. Gie deċiż illi fi-ċirkostanzi l-persuna obligata jsewci dak it-travn kienet l-awtorità rekwiżizzjonanti.

Dan hu appell minn sentenza mogħtija mill-Qorti Kriminali tal-Magistrati ta' Malta fis-27 ta' Awissu 1948, li biha l-imputat instab hati rali naqas li jagħmel it-tiswijiet meħtieġa fit-travu li hemm fid-dar tiegħu n^o. 126BB, Triq San Pawl, f'San Pawl il-Baħar, liema travu qed jimminacċja perikolu, u dan non ostanti n-notifika ta' avviż skond il-liġi; u gie kundannat għall-piena tar-riprensjoni u ammonizzjoni, u gie lilu mogħti xahrejn żmien biex jikkonforma ruħu mal-liġi taħt penali ta' 2s. 6d, kuljum għal kull ġurnata li jonqos; Trattat l-appell ta' l-imputat din il-Qorti kkunsidrat;

Fvq dawn il-fatti li sejin jinstemgħu ma hemmx kwistjoni:— 1. Fid-dar in kwistjoni hemm travu li qed jimminacċja perikolu għan-nies ta' ġewwa jekk ma jigix imsewwi; 2. L-imputat gie notifikat bl-avviż meħtieġ skond il-liġi; 3. Apparti l-perikolu tat-travu, id-dar hi affetta b'vizzju strutturali gravi. Infatti, kif qal l-istess perit Savona (ara xhieda tiegħu fol. 2) u kif ikkonferma l-imputat b'ġurament, id-dar giet irregolarment minnija fuq debien, u hemm haji qed jimxi; dan jidher minn "cracks" fil-madern u fil-bitħa, li qegħdin jidiedu ftit ftit; 4. Minhabba dan id-difetti l-imputat u, qablu, l-awtur tiegħu, ma kwewx id-dar dawn l-aħħar sitta jew sebgħe snin hleif għal perijodu żgħir li mar fiha l-imputat, u mbghad hareġ appuntu minhabba d-difetti tal-pedamenti mhux sodi;

Issa l-appellanti qed isostni li, ladarba l-Housing Commissioner, avvolja avżat b'dan id-difetti radikali, irrekwiżizzjona d-dar u dabbal in-nies fiha, allura t-tiswija tat-travu tmiss lilu, għalhekk l-appellanti id-dar ma jridx jikriha minhabba r-raġuni fuq imsewmeja;

Issa din il-Qorti kellha kemm il-darba okkażjoni tfisser il-fehma tagħha dwar din il-materja (ara "Pul. vs. Camilleri", 24 ta' Novembru 1945, "Pul. vs. Bugeja", 7 ta' Ottubru 1946, "Pul. vs. Abdilla", 18 ta' Frar 1948, "Pul. vs. Frendo", 26 ta' April 1948). Il-prinċipju hu dan: kieku l-istat kontravvenzjonali qed jinkoloq minhabba xi użu speċjali u straordinarju li jkun qed isir mill-post bħala konsegwenza

tal-rekwiżizzjoni, allura l-obligu tat-tiswijiet jista' jkun li, eċċezzjonalment, ikun mixtut fuq ir-"requisitioning authority"; imma meta l-użu hu ordinarju u normali, bħal ma huwa l-użu tal-fond għall-abitazzjoni, "u ma jkunx hemm ċirkustanzi oħra eċċezzjonali", allura sid il-post ma jistax jehles mill-obligi tiegħu minhabba r-rekwiżizzjoni;

Issa, f'dan il-każ l-użu li għamlet ir-"requisitioning authority" kien ikun użu normali kieku ma kienx hemm iċ-ċirkustanza eċċezzjonali fuq rilevata, li, oġġ, il-post hu mal-sikur minhabba d-difett fil-pedamenti b'mod li l-hajt tiegħu qed jinxi. Is-sid ma jridx jikrieh, u ma jridx jikrieh mhux kapriċċjożament, imma bir-raġun, għaliex hu jinkorri f'ċertu responsabilità mhux indifferenti jekk idahhal nies f'post li qed jimminaċċja rovina minhabba d-difett fil-pedamenti. Il-Housing Commissioner, malgrado dak id-difett, għażel li jir-rekwiżizzjonah u li jikrieh. Għalhekk, taht iċ-ċirkustanzi, l-użu tal-post hu anormali, u hemm ċirkustanzi speċjali li jiġ-ġustifikaw lis-sid li ma jkriehx u ma jinkorrix spiza inutili, peress li, anki bit-tiswija tat-travu b'kollox, id-difett radikali u totali tal-post jibqa' dejjem;

Għalhekk l-obligu jmiss lil Housing Commissioner u ma huw lil-imputat, skond il-prinċipji in materja;

L-appell hu għalhekk milqugħ, is-sentenza appellata mhassra, u l-imputat dikjarat mhux hati u liberat.
